



నోడల్ అధికారులు సమర్థవంతంగా విధులు నిర్వహించాలి.: కలెక్టర్ ఇలా త్రిపాలి

నిజామాబాద్ బ్యూరో జనవరి 24 (ప్రజాగళం) : రానున్న మున్సిపల్ ఎన్నికల నిర్వహణలో నోడల్ అధికారులు వారికి కేటాయించిన విధులను ఎలాంటి పొరపాట్లకు తావివ్వకుండా పూర్తి బాధ్యతతో సమర్థవంతంగా నిర్వహించాలని కలెక్టర్ ఇలా త్రిపాలి సూచించారు. శనివారం మున్సిపల్ ఎన్నికల నిర్వహణ సన్నద్ధతపై కలెక్టరేట్ లోని వీ.సీ హాల్ లో నోడల్ అధికారులతో కలెక్టర్ శనివారం సమీక్ష నిర్వహించారు. ఈ సందర్భంగా కలెక్టర్ మాట్లాడుతూ, నోడల్ అధికారులు ఎన్నికల నిర్వహణకు అవసరమైన అన్ని ఏర్పాట్లతో ముందస్తుగానే సిద్ధమై ఉండాలని, అప్పగించిన విధులను సమర్థవంతంగా నిర్వహించాలని అన్నారు. ఎన్నికల సంఘం మార్గదర్శకాల ను పక్కాగా పాటించాలని, ఏ దశలోనూ అలసత్వానికి తావివ్వకూడదని అన్నారు. ఎన్నికల సంఘం నిర్దేశించిన నియమ, నిబంధనలపై పూర్తి అవగాహన కలిగి ఉండాలని, తప్పిదాలకు ఆస్కారం లేకుండా అప్రమత్తంగా విధులు నిర్వహించాలని సూచించారు. ఎన్నికల ప్రక్రియ పారదర్శకంగా, ప్రశాంతంగా జరిగేలా ప్రతి అధికారి బాధ్యతతో పని చేయాలని, శాఖల మధ్య సమన్వయం ఉండేలా చొరవ చూపాలని అన్నారు. ఈ సమీక్ష సమావేశంలో అదనపు కలెక్టర్లు అంకిత్, కీరత్ కుమార్, సబ్ కలెక్టర్లు వికాస్ మహతో, అభిగ్యాన్ మాల్వియా, నిజామాబాద్ ఆర్డీఓ రాజేంద్రకుమార్, నగరపాలక సంస్థ కమిషనర్ దిలీప్ కుమార్, నోడల్ అధికారులు, మున్సిపల్ కమిషనర్లు, సంబంధిత తహసీల్దార్లు పాల్గొన్నారు.

బాలికల అభ్యున్నతికి కృషి చేయాలి. కలెక్టర్ ఇలా త్రిపాలి.



నిజామాబాద్ బ్యూరో జనవరి 24 (ప్రజాగళం) బాలికల పట్ల వివక్షతను ప్రదర్శించకుండా వారి అభ్యున్నతికి కృషి చేయాలని కలెక్టర్ ఇలా త్రిపాలి సూచించారు. జాతీయ బాలికల దినోత్సవాన్ని పురస్కరించుకుని మహిళా శిశు సంక్షేమ శాఖ ఆధ్వర్యంలో శనివారం నిజామాబాద్ నగరంలో చేపట్టిన ర్యాలీని కలెక్టర్ జెండా ఊపి ప్రారంభించారు. పాత కలెక్టరేట్ గ్రౌండ్ నుండి ప్రధాన వీధుల మీదుగా న్యూ అంబేద్కర్ భవన్ వరకు ఈ ర్యాలీ కొనసాగింది. బేటీ బచావో - బేటీ పఢావో, బాలికలను రక్షిద్దాం అని నినాదాలు చేస్తూ విద్యార్థినులు ఉత్సాహంగా ర్యాలీలో పాల్గొన్నారు. ఈ కార్యక్రమంలో డిడబ్ల్యూఆర్ రసూల్ బీ, జిల్లా యువజన, క్రీడల అభివృద్ధి అధికారి పవన్ కుమార్, విద్యార్థినులు పాల్గొన్నారు.

రోడ్డు ప్రమాదంలో మృతి చెందిన బీజేపీ నేత సరయ్య కుటుంబాన్ని పరమర్శించిన ధన్వార్...



నిజామాబాద్, జనవరి 24 : ఇందూరు నగరంలోని 19వ డివిజన్ 1వ బాత్ బీజేపీ అధ్యక్షులు సరయ్య ఇటీవల జరిగిన రోడ్డు ప్రమాదంలో మృతి చెందడం పట్ల తీవ్ర దిగ్భ్రాంతి వ్యక్తమైంది. శనివారం వారి నినాసానికి వెళ్లిన నాయకులు కుటుంబ సభ్యులను పరామర్శించి, సరయ్య ఆత్మకు శాంతి చేకూరాలని భగవంతుడిని ప్రార్థించారు. ఈ సందర్భంగా కుటుంబానికి తమ ప్రగాఢ సానుభూతిని తెలియజేస్తూ ధైర్యం చెప్పారు.

పిల్లలకు సంక్షేమ పథకాల ద్వారా లబ్ధి చేకూర్చాలి.

- జిల్లా జడ్పీఐ జీ.పీ.ఎస్.భరతలక్ష్మి
- కలెక్టర్ తో కలిసి ప్రత్యేక సదరం శిబిరంను ప్రారంభించిన జిల్లా జడ్పీఐ.



ఎర్పాటు చేశారు. ఈ శిబిరాన్ని కలెక్టర్ ఇలా త్రిపాలి తో కలిసి జిల్లా జడ్పీ లాంచనంగా ప్రారంభించారు. ఈ సందర్భంగా జిల్లా జడ్పీ మాట్లాడుతూ, దివ్యాంగులైన తమ పిల్లలకు సదరం సర్టిఫికెట్లు, ఆసరా పెన్షన్లు ఇప్పించాలని పలువురు తనను కలిసి కోరడం జరిగిందన్నారు. దీంతో సంబంధిత అధికారులను సంప్రదించి, జిల్లా కలెక్టర్ తోడ్పాటుతో ఈ ప్రత్యేక సదరం శిబిరాన్ని ఎర్పాటు చేయించామని తెలిపారు. దివ్యాంగులైన పిల్లలు వారికి ఏం కావాలి అన్నది అదగలేని పరిస్థితిలో ఉంటారని, వారి అవసరాలను సంబంధిత అధికారులే గుర్తించి సహకారం అందించాలని సూచించారు. ప్రత్యేక అవసరాలు కలిగిన వారి కోసం ప్రభుత్వాలు అమలు చేస్తున్న సంక్షేమ పథకాల ద్వారా వారు

సర్టిఫికెట్లు ఇప్పించిన అనంతరం, అర్హులైన వారికి త్వరితగతిన ఆసరా పెన్షన్లు మంజూరయ్యేలా జిల్లా యంత్రాంగం తరపున చొరవ చూపుతామని అన్నారు. ఈ మేరకు అవసరమైన ద్రువపత్రాలను సిద్ధంగా ఉంచుకోవాలని దివ్యాంగులైన పిల్లల తల్లిదండ్రులకు సూచించారు. ప్రత్యేక అవసరాలు కలిగిన పిల్లల కోసం ప్రభుత్వం తగిన సదుపాయాల తో ఏర్పాటు చేసిన భవిష్య కేంద్రాలను సందర్శించామని చెప్పుకోవాలని పిలుపునిచ్చారు. ఈ కేంద్రాలలో సాధారణ పిల్లలతో ప్రత్యేక అవసరాలు కలిగిన బాలలు మమేకమై వైకల్యం బారి నుండి క్రమక్రమంగా కోలుకునేందుకు అవకాశం ఉంటుందని అన్నారు. భవిష్య కేంద్రాలలో పిల్లలకు పూర్తి స్థాయిలో సదుపాయాలు అందుబాటులో ఉంచుతూ, వారికి అవసరమైన స్పీడ్ థెరపీ, ఫిజియోథెరపీ వంటివి అందించాలని రిసోర్స్ పర్సన్లకు సూచించారు. ఈ కార్యక్రమంలో డిఆర్డీఓ సాయాగడ్, జిల్లా విద్యాశాఖ అధికారి అశోక్, జిల్లా జనరల్ అనుపమి సూపరింటెండెంట్ డాక్టర్ శ్రీనివాస్, ప్రభుత్వ వైద్య కళాశాల ఇంచార్జి టినిపాల్ డాక్టర్ జలగం తిరుపతి రావు తదితరులు పాల్గొన్నారు.

ప్రైవేట్ విద్యాసంస్థలలో నెలకొన్న సమస్యలను పరిష్కరించండి. విద్యార్థి సంఘాల జేపీసీ డిమాండ్..

బాన్సువాడ, జనవరి 24, ప్రజాగళం. ప్రైవేట్ విద్యా సంస్థలు నెలకొన్న సమస్యలను పరిష్కరించుకోవాలని, ఫిట్నెస్ లేని స్కూల్ బస్సులను నడపకూడదని బోధన విద్యార్థి సంఘాల జేపీసీ డిమాండ్ చేసింది. శనివారం బోధన పట్టణం లోని ప్రభుత్వ డిగ్రీ కళాశాలలో విలే కరలు సమావేశం నిర్వహించారు. ఈ సందర్భంగా విద్యార్థి సంఘాల జేపీ సీ చైర్మన్ డి.నాగరాజ్ నాయకులు యన్.బాల్ రాజ్, తల్లూరే సంజయ్, మావూరం శ్రీకాంత్ మాట్లాడుతు స్థానిక బోధన పట్టణం మరియు డివిజన్ వ్యాప్తంగా ఉన్నటువంటి ప్రైవేట్ విద్యాసంస్థల్లో నెలకొన్న సమస్యలను తక్షణమే యాజమాన్యాల పరిష్కరించాలి, ప్రతి విద్యా సంస్థలో విద్యార్థులకు సరిపడా మౌలిక సౌకర్యాలు కల్పించాలి. అధిక ఫీజుల దోపిడీని ఆపివేయాలి. వచ్చే మర్చి 10 పరీక్షల్లో ర్యాంకులే లక్ష్యంగా పెట్టుకొని, మాస్ కాపింగ్ జరుపకుండా చూడాలి. నిజాను తీగా కష్టపడి చదివి పరీక్షల్లో పోటీపడే విద్యార్థుల భవిష్యత్తుకు అడ్డపడకుండా ఉండాలి. ఒకవేళ మాస్ కాపింగ్ కు ఏ విద్యా



సంస్థ అయిన పాల్వడి తే విద్యార్థి సంఘాలు చూస్తూ ఊరుకోమని హెచ్చరిస్తున్నాం. అదేవిధంగా సాయ ప్రసన్న హైస్కూల్ వ్యాన్ ప్రమాదానికి గురవ్వడం లాంటి చర్యలు ఇకపై జరగకుండా ప్రైవేట్ యాజమాన్యాలు బాధ్యతాయుతంగా వ్యవహరించాలి న్నారు. ఫిట్నెస్ లేని స్కూల్ బస్సులను, వ్యాన్లను, టాటా వ్యాన్లను జర్ ఆటోలలో స్కూల్స్ కి విద్యార్థులను తరలించకూడదన్నారు. ఈ సమస్యపై చూ వెంటనే ఆయా విద్యాసంస్థల్లో కండ్లీషన్ లేని వాహనాలను నిజ్ చేయాలి. అదేవిధంగా ప్రైవేట్ విద్యాసంస్థల్లో ఉన్నటువంటి సమస్యలను తెలుసుకోవడం కోసం సమాచార హక్కు చట్టం కమిషనర్ రాష్ట్ర కార్యాలయానికి త్వరలో

ప్రమాదం లేకుండా ప్రయాణం చేయాలి. సీఐ తుల శ్రీధర్.



బాన్సువాడ, జనవరి 24 ప్రజాగళం. ప్రమాదం జరగకుండా ప్రయాణం చేయాలని సీఐ తుల శ్రీధర్ అన్నారు. శనివారం బాన్సువాడ పట్టణంలోని అంబేద్కర్ చౌరస్తా వద్ద సాంస్కృతిక సారథి కళాకారుల ఆధ్వర్యంలో రోడ్డు భద్రత ఆరైవ్, ఆలైవ్ కార్యక్రమం నిర్వహించారు. ఈ సందర్భంగా సీఐ మాట్లాడుతూ దీనివల్ల వాహనం నడిపే ప్రతి ఒక్కరూ తప్పనిసరిగా హెల్మెట్ ధరించాలని, మధ్యం సేవించి వాహనాలు నడపకూడదని, అతివేగం ప్రాణాపాయం అని హెచ్చరించారు. పెద్దలు మైనర్లకు వాహనాలు ఇవ్వవద్దని, ప్రతి ఒక్కరూ ట్రాఫిక్ నిబంధనలు పాటించాలని ప్రజలకు విజ్ఞప్తి చేశారు. కళాకారులు పాటలు, డబ్బు చప్పుల ద్వారా ప్రజల్లో రోడ్డు భద్రతపై అవగాహన కల్పించారు. ఈ కార్యక్రమంలో కళాకారులు ఆకుల మహేందర్, రమేష్, రావు, నాగరాజు, లక్ష్మీనారాయణ, రాము, పోశ్శెట్టి తిరుపతి, కాశీరాం నరేష్, నవిత, శిల్ప, దివ్య, లత తదితరులు పాల్గొన్నారు.

ఓటు సామాన్యుడి వజ్రాయుధం..

ఎకపక్షి తహశీల్దార్ దత్తాత్రీ వెల్లిడి. - ఎకపక్షి గురుకుల పాఠశాలలో ఘనంగా జాతీయ ఓటర్ల దినోత్సవం.- ఓటు హక్కు వినియోగంపై ప్రతిజ్ఞ.

ఎడవల్లి, జనవరి 23: (ప్రజా గళం) ప్రజా స్వామ్యానికి ఓటు హక్కు అనేది పజ్జయిధమని, ప్రతి ఒక్కరు బాధ్యతాయుతంగా ఓటు హక్కును విని యోగించుకోవాలని ఎడవల్లి మండల తహశీల్దార్ దత్తాత్రీ అన్నారు. జనవరి 25 - 2026 న జాతీయ ఓటర్ల దినోత్సవం పురస్కరించుకుని శుక్రవారం మండల కేంద్రం శివారంలోని తెలంగాణ బాలికల గురుకుల పాఠశాల, కళాశాలలో విద్యార్థినిలకు ఓటు హక్కుపై ప్రత్యేక అవగాహన కార్యక్రమం నిర్వహించారు. ఈ సందర్భంగా విద్యార్థులు, పాఠశాల సిబ్బంది, స్థానిక యువ త, విద్యార్థులతో కలిసి తహశీల్దార్ ఓటరు హక్కు పై ప్రతిజ్ఞ చేయించారు. కుల, మత, వర్గాలకు అతీతంగా, ఎటువంటి ప్ర లోభాలకు లొంగకుండా నిర్భయంగా ఓటు వేస్తామని అందరూ కలిసి శపథం చేశారు. ఈ సందర్భంగా తహశీల్దార్ దత్తాత్రీ మాట్లాడుతూ.. భారత



ఎన్నికల సంఘం ఆవిర్భవించిన రోజును గుర్తుచేసుకుంటూ ప్రతి ఏటా ఓటర్ల దినోత్సవం నిర్వహిస్తున్నట్లు తెలిపారు. జనవరి 1 వ తేదీ 2026 సంవత్సరానికి 18 సంవత్సరాలు నిండిన యువత, యువకులు ఓటరుగా నమోదు చేసుకోవాలని, ఓటు కంటే మిన్న ఏదీ లేదు అని, నేను ఖచ్చితంగా ఓటు వేస్తాను అనే నినాదంతో ప్రజల్లో చైతన్యం కల్పిస్తున్నామని భాగస్వాములు కావాలని తహశీల్దార్ దత్తాత్రీ కోరారు. ఈ కార్యక్రమంలో డిప్యూటీ తహశీల్దార్

అంగన్వాడీలలోనే నాణ్యమైన విద్య.. ఐసిడిఎస్ సూపర్వైజర్ మాధుల

బాన్సువాడ, జనవరి 24 ప్రజాగళం : చిన్నపిల్లలను ప్రైవేట్ పాఠశాలలకు పంపాల్సిన అవసరం లేదని, అంగన్వాడీ కేంద్రాల్లోనే అటపాటలతో పాటు నాణ్యమైన ప్రాథమిక విద్య అందిస్తామని ఐసిడిఎస్ సూపర్వైజర్ మాధుల అన్నారు. శనివారం బాన్సువాడ పట్టణంలోని సంగమేశ్వర కాలనీ అంగన్వాడీ కేంద్రాన్ని ఆమె తనిఖీ చేశారు. ఈ సందర్భంగా చిన్నారుల తల్లులతో సమావేశం నిర్వహించి మాట్లాడారు. అంగన్వాడీ కేంద్రాల్లో పిల్లలకు పౌష్టికాహారం, ఆరోగ్య సంరక్షణతో పాటు మంచి విద్య లభిస్తుందని తెలిపారు. శ్రీ -స్కూల్ విద్యలో భాగంగా పిల్లలు నేర్చుకున్న అక్షరాలు, పాటలు, అటలను తల్లుల ముందే ప్రదర్శించగా, తల్లులు ఆనందం వ్యక్తం చేశారు. ఈ సందర్భంగా తల్లులకు అవగాహన కల్పిస్తూ, పిల్లల సమగ్ర అభివృద్ధిలో అంగన్వాడీ పాత్ర ఎంతో ముఖ్యమని మాధుల వివరించారు. కార్యక్రమంలో అంగన్వాడీ టీచర్ మహాదేవి, హెల్త్ డిపార్ట్ మెంట్ సిబ్బంది పాల్గొన్నారు.



ఎక్సైజ్ కానిస్టేబుల్ ను పరామర్శించిన కలెక్టర్.



నిజామాబాద్, జనవరి 24 (ప్రజా గళం ప్రతినిధి): నిజామాబాద్ నగర శివారులో తనిఖీలు నిర్వహిస్తున్న సందర్భంగా గంజాయి తరలిస్తున్న వ్యక్తులు కారుతో ఢీకొట్టిన సంఘటనలో తీవ్రంగా గాయపడి నగరంలోని ఓ ప్రైవేటు ఆసుపత్రిలో చికిత్స పొందుతున్న ఎక్సైజ్ కానిస్టేబుల్ జి.సౌమ్యను కలెక్టర్ ఇలా త్రిపాఠి శనివారం పరామర్శించారు. ఆమె ఆరోగ్య పరిస్థితి గురించి ఆసుపత్రి వైద్యులను వివరాలు అడిగి తెలుసుకున్నారు. సౌమ్య కుటుంబ సభ్యులను కలిసి వారికి ధైర్యం చెప్పారు. సౌమ్య త్వరగా కోలుకోవాలని ఆకాంక్షించారు. విధి నిర్వహణలో ఉన్న ఎక్సైజ్ వుమెన్ కానిస్టేబుల్ పై హత్యా యత్నానికి పాల్పడడాన్ని తీవ్రంగా పరిగణిస్తున్నామని, బాధ్యులైన వారికి కఠిన శిక్ష వడేలా చూడాలని పోలీస్ కమిషనర్ ను కోరతామని అన్నారు. సౌమ్య వెంటిలేటర్ పై ఉన్నారని, ప్రస్తుతం ఆమె ఆరోగ్యం నిలకడగా ఉన్నప్పటికీ 48 గంటల పాటు అబ్జర్వేషన్ లో ఉంచాలని వైద్యులు తెలిపారని కలెక్టర్ వెల్లడించారు. సౌమ్య ఆరోగ్యం సహకరించిన వెంటనే ఉన్నత స్థాయి వైద్యం కోసం హైదరాబాద్ కు తరలించేలా ఏర్పాట్లు చేశామని, ఆమె వైద్యం కోసం అయ్యే ఖర్చును ప్రభుత్వ పరంగా అందించడం జరుగుతుందని తెలిపారు. కాగా, సంఘటన జరిగిన వెంటనే ఘటనా స్థలంలో ఎక్సైజ్ ఇన్స్పెక్టర్ స్వప్న తక్షణమే స్పందించి సౌమ్యకు సీ.పీ.ఆర్ చేయడం ఎంతగానో ఉపకరించిందని ఈ సందర్భంగా స్వప్నను కలెక్టర్ అభినందించారు. కలెక్టర్ వెంట ఎక్సైజ్ డిప్యూటీ కమిషనర్ సోమిరెడ్డి, సూపరింటెండెంట్ మల్లారెడ్డి తదితరులు ఉన్నారు.

విధి నిర్వహణలో స్వీయ భద్రత పాటించాలి.

కాగా, ప్రభుత్వ శాఖల అధికారులు, ఉద్యోగులు అందరూ విధి నిర్వహణ సమయంలో స్వీయ భద్రతకు ప్రాధాన్యత ఇవ్వాలని కలెక్టర్ ఇలా త్రిపాఠి హితవు పలికారు. అభివృద్ధి వసలు ప్రగతిపై కలెక్టరేట్ లో శనివారం అధికారులతో సమీక్ష నిర్వహించిన సందర్భంగా కలెక్టర్ ఎక్సైజ్ కానిస్టేబుల్ సౌమ్య ఘటనను ప్రస్తావించారు. విధి నిర్వహణలో ఉన్న తరుణంలో హత్యా యత్నానికి గురై తీవ్రంగా గాయపడిన సౌమ్య ఘటన తనను ఎంతగానో కలిచివేసిందని అన్నారు. విధులు నిర్వహించే సమయాలలో ఉద్యోగులు అందరూ తగిన జాగ్రత్తలు పాటించాలని సూచించారు.

ప్రజలకు న్యాయ వ్యవస్థపై అవగాహన కల్పించడంలో ఆర్టిఐ చట్టంతో పాటు, సమాజంలో పారదర్శకత, జవాబుదారీతనం పెరగాలంటే పాత్రికేయుల సేవలు అత్యంత అవసరం.

బోధన్ పబ్లిక్ ప్రాసిక్యూటర్ గంగారెడ్డి స్పష్టం.

ఎడపల్లిలో పబ్లిక్ ప్రాసిక్యూటర్ని, అధికారులను ఘనంగా సన్మానించిన అప్పాకానున్ ఆర్టిఐ మీడియా యజమాని, పత్రిక జర్నలిస్టులు.

ఎడపల్లి, జనవరి 24: (ప్రజాగళం) నిజామాబాద్ జిల్లా ఎడపల్లి మండల కేంద్రంలో నిర్వహించిన సన్మాన కార్యక్రమం ప్రజాస్వామ్య వ్యవస్థలో న్యాయ వ్యవస్థ, పరిపాలనా యంత్రాంగం, మీడియా మధ్య ఉన్న సమన్వయాన్ని స్పష్టంగా ప్రతిబింబించింది. శనివారం మండల పరిషత్ కార్యాలయంలో అప్పాకానున్ ఆర్టిఐ మీడియా యజమాని భుజంగ లింగం ఆధ్వర్యంలో ఈ కార్యక్రమం ఘనంగా జరిగింది. బదవ జిల్లా ఆదనపు కోర్టు బోధన్ పబ్లిక్ ప్రాసిక్యూటర్గా పదోన్నతి పొందిన మున్ను గంగారెడ్డిని జర్నలిస్టులు, ఆర్టిఐ ప్రతినిధులు, మీడియా ప్రతినిధులు కలిసి ఘనంగా సన్మానించారు. అలాగే ముఖ్య అతిథులు పాల్గొన్న తహసీల్దార్ దత్తాత్రయ, ఎంపిడివో శంకర్, ఎంపివో మన్మోహన్ శాస్త్రి లను ఆర్టిఐ మీడియా ఆధ్వర్యంలో జర్నలిస్టులు ఘనంగా కాలువ కప్పి ఘనంగా సన్మానించారు. ఈ సందర్భంగా గంగా రెడ్డి మాట్లాడుతూ, ప్రజలకు న్యాయ వ్యవస్థపై అవగాహన కల్పించడంలో ఆర్టిఐ చట్టం కీలక పాత్ర పోషిస్తోందని అన్నారు. సమాజంలో పారదర్శకత, జవాబుదారీతనం పెరగాలంటే పాత్రికేయుల సేవలు అత్యంత అవసరమని స్పష్టం చేశారు. అలాగే మీడియా ప్రతినిధి సభ్యులతో ప్రజా స్వామ్యానికి బలమని అభిప్రాయపడ్డారు. వారి సేవలకు గుర్తింపుగా ఈ సన్మానం నిర్వహించడం ద్వారా పరిపాలనా అధికారుల పాత్రను గౌరవించినట్లైంది అని న్యాయవాదులు, పాత్రికేయ బృందం, ఆర్టిఐ నాయకు లు, గ్రామస్థులు పెద్ద సంఖ్యలో పాల్గొని కార్యక్రమాన్ని విజయవంతం చేశారు. మొత్తంగా ఈ కార్యక్రమం ప్రజా హితానికి న్యాయం, పరిపాలన, మీడియా కలిసి పనిచేయాలని అవసరాన్ని బలంగా చాటిచెప్పినదిగా నిలిచింది. ఈ కార్యక్రమంలో అప్పాకానున్ ఆర్టిఐ మీడియా యజమాని భుజంగ లింగం, సాయిలు నాయక్, అనిల్ కుమార్ డి. అనిల్ కుమార్, న్యాయ వాదులు, ఆర్టిఐ జిల్లా ఆధ్వర్యంలో కార్యదర్శి, బోధన్ డివిజన్ ఆధ్వర్యం వున్న రాజశేఖర్, కందకుర్తి రామకృష్ణ గుప్త, శివరామ ప్రసాద్, పి, మల్లారెడ్డి, బండారి హబీబ్, పాల్గొన్నారు.

ఎడపల్లి గ్రామంలో కొత్త విద్యుత్ స్తంభం బిగించి కరెంట్ సమస్య పరిష్కారం.



ఎడపల్లి, జనవరి 24: (ప్రజా గళం) ఎడపల్లి మండల కేంద్రంలో నెల కొన్న విద్యుత్ సమస్య విద్యుత్ శాఖ అధికారుల సహకారంతో స్థానిక సర్పంచ్ కందగల్గి రాంచందర్ (అన్నాసేట్) పరిష్కరించారు. ఎడపల్లి గ్రామంలోని 7వ వార్డ్, అలాగే 3వార్డ్ లో ఉన్న కరెంట్ సమస్యలను స్థానిక సర్పంచ్ కందగల్గి రాంచందర్ 6వ కిలోమీటర్ రెడ్డి, లైన్ మెన్ రొట్టె వసన్ కుమార్ ల ఆధ్వర్యంలో వార్డులలో కొత్త స్తంభాలను వేసి సమస్య ను పరిష్కరించారు. ఈ కార్యక్రమంలో వార్డు సభ్యుడు బద్రిపూర్ విఠల్, నాయకుడు మల్లెపూల శ్రీనివాస్, లైన్ మెన్ వసన్ కుమార్ తదితరులు ఉన్నారు.

ఎక్సైజ్ శాఖకు గంజాయి ఘాటు

గంజాయి సుగర్ల దాడి వెనుక ఎక్సైజ్ సీఐ ప్రమేయం
స్వప్నకు వ్యతిరేకంగా ఆందోళన చేపట్టిన ఎక్సైజ్ ఉద్యోగులు



నిజామాబాద్, జనవరి 24 (ప్రజా గళం ప్రతినిధి) నిజామాబాద్ అబ్బూరి శాఖకు గంజాయి ఘాటు తగిలింది. గంజాయి సుగర్లు రెచ్చిపోవడం వెనుక సొంత శాఖ అధికారి డి.ప్రమేయం ఉన్నట్లు ఉద్యోగులు ఆందోళన చేపట్టారు. ఎక్సైజ్ కానిస్టేబుల్ స్వప్న దాడికి సంబంధించి ఎక్సైజ్ సీఐ స్వప్న పై చర్యలు తీసుకోవాలని ఉద్యోగులు ఆందోళనకు దిగారు. ఈ సంఘటన నిజామాబాద్ ఎక్సైజ్ శాఖలో ప్రకంపనలు రేపింది. ఉద్యోగుల డిమాండ్ పై స్పందించిన ఎక్సైజ్ శాఖ డిప్యూటీ కమిషనర్ సోమిరెడ్డి విచారణకు ఆదేశించారు. ఎక్సైజ్ టౌన్ సీఐ, ఎస్ ఐ లు తమ సిబ్బంది శుక్రవారం నిజామాబాద్ పట్టణంలో రూట్ వాచ్ ఆవరేషన్ సమయంలో ఎక్సైజ్ కానిస్టేబుల్ జి. సౌమ్యకు జరిగిన ప్రమాదం తీవ్ర కలకలం రేపింది. శుక్రవారం సాయంత్రం సుమారు 6:45 గంటల సమయంలో నిజామాబాద్ పట్టణానికి ఎందుగంజాయి (డ్రై గంజా) తరలింపు జరుగుతోందన్న సమాచారంపై నిజామాబాద్ ఎక్సైజ్ సర్కిల్ ఇన్? స్పెక్టర్, ఆమె సిబ్బందితో కలిసి పట్టణ పరిధిలోని మాధవనగర్ ప్రాంతంలో రూట్ వాచ్ నిర్వహించారు. ఆవరేషన్ సమయంలో ఒక కారును



తనిఖీ కోసం ఆపగా, ఆ వాహనం ఎక్సైజ్ కానిస్టేబుల్ జి. సౌమ్యను ఢీకొట్టింది. దీంతో ఆమె రోడ్డుపై పడిపోయారు. వెంటనే సిబ్బంది ఆమెను చికిత్స నిమిత్తం నిజామాబాద్ పట్టణంలోని ఒక ప్రైవేట్ హాస్పిటల్ కు తరలించారు. సంఘటన సమాచారం అందిన వెంటనే సిబ్బందిని అప్రమత్తం చేశారు. వైద్య పరీక్షల అనంతరం, కానిస్టేబుల్ జి. సౌమ్యకు అంతర్గత పొట్ట భాగంలో గాయాలు అయినట్లు నిర్ధారణ అయ్యింది. పరిస్థితి విషమంగా ఉండడంతో సౌమ్య ను వెంటిలేటర్ పై ఉంచి చికిత్స అందిస్తున్నారు.

ఈ సంఘటనపై ఎక్సైజ్ అధికారులు నిజామాబాద్ రూరల్ పోలీస్ స్టేషన్లో విచారణ చేసి, సౌమ్య తల్లిదండ్రులకు సమాచారం అందించారు. నిందితుల వాహనాన్ని స్వాధీనం చేసుకోవడంతో పాటు, ఇద్దరు గంజాయి సుగర్లను అరెస్టు చేశారు. మరో ఇద్దరు పరారయ్యారు. ఆ వాహనంలో ఉన్న సుమారు 2 కిలోల గంజాయిను స్వాధీనం చేసుకున్నారు. కాగా ఎక్సైజ్ కానిస్టేబుల్ సౌమ్య పై గంజాయి మూత దాడి కేసులో కొత్త మలుపు చోటుచేసుకుంది. ఎక్సైజ్ మహిళా కానిస్టేబుల్ కు న్యాయం జరగాలంటూ ఎక్సైజ్

కార్యాలయం ఎదుట ఎక్సైజ్ ఉద్యోగులు విధులు బహిష్కరించి ఆందోళన చేపట్టారు. దీంతో పరిస్థితి ఉద్రిక్తంగా మారింది. ఎక్సైజ్ ఘటనపై ఎక్సైజ్ సీఐ స్వప్న, కానిస్టేబుల్ హమీద్ ల ప్రమేయం ఉన్నదని ఎక్సైజ్ ఉద్యోగులు ఎక్సైజ్ సూపరింటెండెంట్ మల్లారెడ్డి ని నిలదీశారు. గంజాయి కేసుల విషయంలో కింది స్థాయి ఉద్యోగులను వేధిస్తున్నారని జిల్లా ఎక్సైజ్ ఉద్యోగుల సంఘం అధ్యక్షులు రవి ఆందోళన వ్యక్తం చేశారు. ఉన్నతాధికారుల పదోన్నతుల కోసం కింది స్థాయి ఉద్యోగులను బలి చేస్తున్నారని ఆగ్రహం వ్యక్తం చేశారు. నిజామాబాద్ జిల్లాలో గంజాయి రవాణా లేకున్నా పక్క జిల్లా కేసుల చేదనలో ఒత్తిడి చేస్తున్నారని ఆవేదన వ్యక్తం చేశారు. సీఐ స్వప్న, కానిస్టేబుల్ హమీద్ ల పై తక్షణమే చర్య తీసుకొని సౌమ్య కుటుంబానికి న్యాయం చేయాలని డిమాండ్ చేశారు. ఎక్సైజ్ కార్యాలయంలో ఆందోళన చేస్తున్న ఎక్సైజ్ ఉద్యోగుల వద్దకు వచ్చిన ఎక్సైజ్ ఉన్నతాధికారులు సోమిరెడ్డి, మల్లారెడ్డి లు ఆందోళన కారులకు సచ్చ చెప్పి ప్రయత్నం చేశారు. ఎక్సైజ్ సీఐ ప్రమేయంపై కమిటీ ఏర్పాటు చేస్తానని డిప్యూటీ కమిషనర్ హామీ ఇవ్వడంతో ఆందోళన విరమించారు.

ఫిట్నెస్ లేని స్కూల్ వాహనాలపై వెంటనే చర్యలు తీసుకోవాలి.

ఆర్టిఐ అధికారులకు విద్యార్థి సంఘాల జేపీసీ డిమాండ్.

బోధన్ ప్రతినిధి, జనవరి 24: (ప్రజా గళం) బోధన్ పట్టణంలో పాటు డివిజన్ వ్యాప్తంగా ఉన్న ప్రైవేట్ విద్యాలసంస్థల్లో నెలకొన్న సమస్యలను తక్షణమే పరిష్కరించాలని, ముఖ్యంగా ఫిట్నెస్ లేని స్కూల్ బస్సులు, వ్యాన్లు, టాటా ప్యాసింజర్ ఆటోలను నడవకుండా వెంటనే నిలిపివేయాలని విద్యార్థి సంఘాల జేపీసీ నాయకులు ఆర్టిఐ అధికారులను డిమాండ్ చేశారు. శనివారం బోధన్ పట్టణంలోని ప్రభుత్వ డిగ్రీ కళాశాల లో ఏర్పాటు చేసిన విలేకరుల సమావేశంలో జేపీసీ చైర్మన్ డి. నాగరాజ్, నాయకులు ఎన్. బాల్ రాజ్, తలారే సంజయ్, మావూరం శ్రీకాంత్ లు మాట్లాడుతూ, ప్రైవేట్ విద్యాసంస్థల యాజమాన్యాలు విద్యార్థులకు సరిపడా మౌలిక సదుపాయాలు కల్పించాలన్నారు. అధిక ఫీజుల వసూళ్లను తక్షణమే ఆపివేయాలని డిమాండ్ చేశారు. మార్చి 10 నుంచి జరగనున్న పరీక్షల్లో ర్యాంకులే లక్ష్యంగా పెట్టుకొని మాన్ కాపియింగ్ కు పాల్పడకుండా చూడాలని, నిజాయితీగా కష్టపడి చదవే విద్యార్థుల భవిష్యత్తుకు ఎలాంటి అటంకం కలగకుండా యాజమాన్యాలు బాధ్యతగా వ్యవహరించాలని వారు హెచ్చరించారు. ఏ విద్యాసంస్థైనా మాన్ కాపియింగ్ కు పాల్పడితే విద్యార్థి సంఘాలుగా ఊరుకోబోమని స్పష్టం చేశారు. సాయి ప్రసన్న హైస్కూల్ వ్యాన్ ప్రమాదాన్ని ఉ



దాహరణగా పేర్కొంటూ, ఇలాంటి సంఘటన లు మళ్లీ జరగకుండా ప్రైవేట్ యాజమాన్యాలు పూర్తి బాధ్యత వహించాలని అన్నారు. ఫిట్నెస్ లేని స్కూల్ బస్సులు, వ్యాన్లు, టాటా ప్యాసింజర్ ఆటోల్లో విద్యార్థులను తరలించడాన్ని తక్షణమే నిలిపివేయాలని, ఈ విషయంలో ఆర్టిఐ అధికారులు వెంటనే స్పందించి అర్హతలేని వాహనాలను సీజ్ చేయాలని డిమాండ్ చేశారు. అలాగే ప్రైవేట్ విద్యాసంస్థల్లో ఉన్న సమస్యలను పూర్తిస్థాయిలో వెలుగులోకి తీసుకురావడానికి త్వరలో హైదరాబాద్ లోని సమాచార హక్కు చట్టం కమిషనర్

రాష్ట్ర కార్యాలయాన్ని సందర్శించి, బోధన్ పట్టణంతో పాటు డివిజన్ స్థాయిలోని అన్ని విద్యా సంస్థల పూర్తి వివరాలు ఇవ్వాలని కోరనున్నట్లు తెలిపారు. అనంతరం తదుపరి కార్యచరణను జేపీసీ ప్రకటిస్తందని చెప్పారు. విద్యాసంస్థల్లో పనిచేస్తున్న ప్రతి ఉద్యోగికి పీఎఫ్, పోల్డ్ కార్డులు అమలు చేయడం, తరగతుల నిర్వహణలో పారదర్శకత, వాహనాల రి స్కన్ వల్నీ వంటి అనేక అంశాలపై ఉద్యమం చేస్తామని హెచ్చరించారు. ఈ కార్యక్రమంలో జేపీసీ నాయకులు రాజా, గంగాప్రసాద్, ఉదయ్, సంజీవ్ రెడ్డి తదితరులు పాల్గొన్నారు.

మాధవ్ నగర్ లో గంజాయి అక్రమ రవాణా భగ్నం - ఇద్దరి అరెస్ట్ ఎక్సైజ్ డిప్యూటీ కమిషనర్ సోమిరెడ్డి

నిజామాబాద్, జనవరి 24 న్యూస్ : నిజామాబాద్ నగర శివారులో గంజాయి అక్రమ రవాణాకు పాల్పడుతున్న ముఠాపై ఎక్సైజ్ శాఖ అధికారులు దాడి చేసి ఇద్దరిని అరెస్టు చేసినట్లు ఎక్సైజ్ డిప్యూటీ కమిషనర్ సోమిరెడ్డి తెలిపారు. శనివారం ఆయన మీడియాతో మాట్లాడుతూ ఈ వివరాలను వెల్లడించారు. శుక్రవారం రాత్రి మాధవ్ నగర్ ప్రాంతంలో గన్నీ నిర్వహిస్తున్న ఎక్సైజ్ బృందానికి అనుమానాస్పదంగా కారు కనిపించడంతో తనిఖీలు చేపట్టగా, గంజాయి తరలిస్తున్నట్లు గుర్తించామని చెప్పారు. ఈ ఘటనలో ఇద్దరిని అదుపులోకి తీసుకోగా, వారితో కలిసి ఉన్న మరో ముగ్గురు చీకటిని ఆసరాగా చేసుకుని పరారయ్యారని తెలిపారు. అరెస్టు చేసిన వారి వద్ద నుంచి గంజాయిని, అక్రమ రవాణాకు ఉపయోగిస్తున్న కారును స్వాధీనం చేసుకుని కేసు నమోదు చేశామని తెలిపారు. పరాలో ఉన్న నిందితుల కోసం గాలింపు చర్యలు కొనసాగుతున్నాయని, ఈ అక్రమ రవాణాకు సంబంధించి మరిన్ని వివరాలు సేకరిస్తున్నామని పేర్కొన్నారు. గంజాయి అక్రమ రవాణాను పూర్తిగా అరికట్టేందుకు ఎక్సైజ్ శాఖ ప్రత్యేక నిఘా కొనసాగిస్తుందని ఆయన స్పష్టం చేశారు.

